

खानदेश विकास कार्यक्रम २००९-२०१२ अंतर्गत
मंत्रिमंडळाने मान्यता दिल्यानुसार नाशिक विभागातील
शासकीय तांत्रिक विद्यालये सुरू करण्यास प्रशासकीय
मान्यता देणे बाबत.

महाराष्ट्र शासन
उच्च व तंत्र शिक्षण विभाग,
शासन निर्णय क्रमांक: व्हीओसी २०१०/प्र.क.६/१०/व्यशि-४,
मंत्रालय विस्तार भवन, मुंबई ४०० ०३२
दिनांक : ३१ मार्च, २०१०

- संदर्भ : १) नियोजन विभाग शासन निर्णय क्रमांक: नाविका-२००९/प्र.क्र.१२/का.१४२०,
दिनांक २७ ऑगस्ट, २००९
२) उच्च व तंत्र शिक्षक विभाग शासन निर्णय क्रमांक : संकीर्ण-२००९/(११७/०९)/तांशि-३
दिनांक ३१ ऑगस्ट, २००९
३) प्र. संचालक व्यवसाय शिक्षण यांचे पत्र क्रमांक : ७/शांतावि/२००९/५६,
दि.१६ जुन, २००९ व पत्र क्रमांक ७/शांतावि/आदिउपयो/२००९/५५, दि.१६ जुन, २००९

प्रस्तावना : खानदेश विकास कार्यक्रम २००९-२०१२ अंतर्गत खानदेश विभागातील उच्च व तंत्र शिक्षण
विभागाशी संबंधित विविध कामासाठी निधी मंजूर करण्याचा प्रस्ताव दिनांक २२ जुलै, २००९ रोजी गोल्फ
क्लब, नाशिक व दिनांक २३ जुलै, २००९ रोजी सहयाद्री अतिथिगृह, मुंबई येथे मंत्रिमंडळास सादर करण्यात
आला होता. सदर बैठकीत खानदेश विकास कार्यक्रम २००९-२०१२ अंतर्गत व्यवसाय शिक्षण, नाशिक
विभागामध्ये सुरू करावयाच्या १४ नवीन शासकीय तांत्रिक विद्यालये सुरू करण्याच्या योजनेसाठी एकूण २१ कोटी
इतका निधी मान्य करण्यात आला आहे.

प्रभारी संचालक, व्यवसाय शिक्षण, व्यवसाय शिक्षण व प्रशिक्षण संचालनालय, मुंबई यांनी संदर्भांकीत
अनुक्रमांक ३ च्या पत्रान्वये तंत्र माध्यमिक शाळा/केंद्र सुरू करण्यास मान्यता देण्याचा प्रस्ताव शासनास सादर
केला आहे. त्यामध्ये मंत्रीमंडळाने मान्यता दिलेल्या नाशिक विभागातील १३ ठिकाणांचा (नाशिक, मनमाड,
चांदवड, निफाड, दिंडोरी, कळवण, सटाणा, अहमदनगर-पाथडी, जामखेड, शेवगांव, नंदुरबार-शहादा, नवापूर,
अक्कलकुआ, अक्राणी) समावेश आहे. शासन निर्णय क्रमांक : व्हीओसी-२००८/(७/०८)/व्यशि-३, दिनांक
२१/१/२००८ नुसार येवला, नाशिक येथे यापूवीच शासकीय तंत्र माध्यमिक शाळा/केंद्र सुरू करण्यास मान्यता

देण्यात आलेली आहे. त्यामुळे मंत्रीमंडळाने मान्यता दिलेल्या येवला वगळता इतर १३ ठिकाणी शासकीय तंत्र माध्यमिक शाळा/केंद्र सुरु करण्याच्या प्रस्तावास प्रशासकीय मान्यता देण्याची बाब शासनाच्या विचाराधीन होती.

शासन निर्णय :- उपरोक्त पार्ष्वभूमीवर खानदेश विकास कार्यक्रम २००९-२०१२ अंतर्गत मा.मंत्रीमंडळाने मान्यता दिल्यानुसार नाशिक प्रादेशिक विभागातील जिल्हा नाशिक मधील मनमाड, चांदवड, निफाड, दिंडोरी, कळयण, सटाणा जिल्हा अहमदनगर मधील पाथर्डी, जामखेड, शेवगांव जिल्हा नंदुरबार मधील शहादा, नवापूर, अक्कलकुआ, अक्राणी या १३ ठिकाणी शासकीय तांत्रिक विद्यालय सुरु करण्यास व या शासकीय तांत्रिक विद्यालय/केंद्रामध्ये व्ही-२ व व्ही-३ या अभ्यासक्रमाची प्रत्येकी १ तुकडी सुरु करण्यास खालील अटी व शर्तीच्या अधीन राहून या शासन निर्णयान्वये प्रशासकीय मंजूरी देण्यात येत आहे.

१) व्ही-२ व व्ही-३ या अभ्यासक्रमाच्या तुकडीसाठी क्रमांक :व्हीओसी-२१०५/(३९३/०५)/व्यशि-३, दिनांक २५.७.२००७ च्या शासन निर्णयान्वये मंजूर करण्यात आलेल्या सुधारित आकृतीबंधानुसार पदनिर्मितीचा प्रस्ताव प्रभारी संचालक, व्यवसाय शिक्षण यांनी शासनास सादर करावा.

२) पदनिर्मितीच्या प्रस्तावास मान्यता प्राप्त झाल्यानंतर अभ्यासक्रमांना विद्यार्थी प्रवेश देण्यात यावा.

३) या अभ्यासक्रमाकरीता विहित मानकानुसार आवश्यक असणारी यंत्रसामुग्री व साधनसामुग्री खरेदी उद्योग व उर्जा विभागाचा शासन निर्णय दिनांक २.१.१९९२ व शासनाने वेळोवेळी निर्गमित केलेल्या आदेशानुसार करावी. तथापि, पदनिर्मितीस मान्यता प्राप्त झाल्यावरच यंत्रसामुग्रीची खरेदी करावी.

४) या अभ्यासक्रमासाठी इतर संस्थेमध्ये उपलब्ध असलेली अतिरिक्त यंत्रसामुग्री व साधन सामुग्री (संगणक) इ. प्राथम्याने उपयोगात आणावी.

५) या नवनिर्मित संस्था सुरुवातीस त्या-त्या ठिकाणच्या शासकीय औद्योगिक प्रशिक्षण संस्थेमध्ये सुरु करण्यात याव्यात तसेच सदर संस्थेतील मुख्याध्यापकाचे काम औद्योगिक प्रशिक्षण संस्थेच्या प्राचार्याकडे देण्यात यावे.


खानदेश विकास कार्यक्रम सन २००९-२०१० पासून पुढील तीन आर्थिक वर्षांत राबविणे आवश्यक आहे. त्यामुळे नाशिक विभागामध्ये मान्यता दिलेल्या १३ शासकीय तांत्रिक माध्यमिक विद्यालय/केंद्र सुरु करण्याच्या योजनेची आखणी करून वेळेत अंमलबजावणी करावी. सन २०११-१२ अखेर कामे पूर्ण होतील याबाबत दक्षता घ्यावी. यासाठी होणारा खर्च प्रधान लेखाशिर्ष २२०३ तंत्र शिक्षण अंतर्गत जिल्हास्तरीय

सर्वसाधारण योजनेसाठी उपलब्ध होणा-या निधीतून अथवा इतर स्रोतातून उपलब्ध होणा-या नियत व्ययातून भागविण्यात यावा. ज्या संस्था अदिवासी भागामध्ये आहेत त्या संस्थांकरीताचा निधी जिल्हास्तरावरील अदिवासी उपयोजने अंतर्गत किंवा इतर स्रोतातून प्रधान लेखाशिर्ष २२०३ तंत्र शिक्षण खाली उपलब्ध करून घेण्यात यावा.

खानदेश विकास कार्यक्रम सन २००९-१२ अंतर्गत मंजूर झालेला निधी अर्थसंकल्पित करण्यासाठी प्रभारी संचालक, व्यवसाय शिक्षण यांनी स्वतंत्र प्रस्ताव तयार करून ते शासनास सादर करावेत.

हा शासन निर्णय शासनाच्या www.maharashtra.gov.in या संकेत स्थळावर उपलब्ध असून त्याचा संगणक सांकेतांक क्र.२०१००३३११७२८०८००१ असा आहे.

महाराष्ट्राचे राज्यपाल यांच्या आदेशानुसार व नावाने,


(शोभा वि. पत्की)

कार्यासन अधिकारी, महाराष्ट्र शासन,

प्रत :

- १) संचालक (प्र. शिक्षण) व्यवसाय शिक्षण व प्रशिक्षण संचालनालय, महाराष्ट्र राज्य मुंबई -१
- २) प्रभारी संचालक (व्यवसाय शिक्षण) व्यवसाय शिक्षण व प्रशिक्षण संचालनालय, महाराष्ट्र राज्य मुंबई -१
- ३) प्र. सहसंचालक, व्यवसाय शिक्षण व प्रशिक्षण प्रादेशिक कार्यालय, नाशिक
- ४) जिल्हा व्यवसाय शिक्षण व प्रशिक्षण अधिकारी, जि. नाशिक, जि. धुळे व जि. नंदुरबार
- ५) कक्ष अधिकारी, व्यशि-२ (अर्थसंकल्प)
- ६) निवड नस्ती (व्यशि-४)